

НОВАМУ 1915 ГОДУ

Ты прыдзі да нас не з здрадай, —
Добрай весткай павітай,
Развясель ты нас і ўзрадуй,
Сілы, крэпасці нам дай.

Каб мы йшлі не безнадзейна
К жыццю новаму ўпярод,
Знішчы ліхасці насенне,
Думкі горкія нягод.

Прынясі на землю згоду
І палёжку людзям дай,
Ясным сонейкам з усходу
Нам засмейся ты, заззяй!

Нашых ворагаў, як з грому,
Усіх развей і разгані
І са славаю дадому
Ты ваякаў нам вярні.

Асушы сіротам слёзы
І ўзмацуй ты наш народ.
Будзь нам ўрадасць, год цвярозы,
Будзь па праўдзе «Новы Год»!